

ગુજરાત વિદ્યાપીઠ : અમદાવાદ - 380014

તા. 02/08/2016ના રોજ મળેલી સ્થાયી સમિતિનો અહેવાલ

ગુજરાત વિદ્યાપીઠની સ્થાયી સમિતિની બેઠક તા. 02-08-2016 ને મંગળવારના રોજ આદરણીય કુલનાયકશ્રીની અધ્યક્ષતામાં મુખ્ય કાર્યાલયના સમિતિખંડમાં બપોરે 1-00 વાગ્યે મળી હતી. આ બેઠકમાં નીચેના સભ્યો ઉપસ્થિત રહ્યા હતા.

1. પ્રો. અનામિક શાહ : કુલનાયક, ગુજરાત વિદ્યાપીઠ, અમદાવાદ.
2. પ્રો. કનુભાઈ નાયક : આચાર્ય, મ. દે. સમાજસેવા મહાવિદ્યાલય, અમદાવાદ.
3. ડૉ. જયપ્રકાશ પંડ્યા : ડીન, શિક્ષણ વિદ્યાશાખા, ગૂ. વિ., અમદાવાદ.
4. ડૉ. સંધ્યાબહેન ઠાકર : ડીન, વ્યાવસાયિક અભ્યાસક્રમ વિદ્યાશાખા, ગૂ. વિ., અમદાવાદ.
5. ડૉ. પુષ્પાબહેન મોતીયાની : ડીન, ગાંધીદર્શન અભ્યાસક્રમ વિદ્યાશાખા, ગૂ. વિ., અમદાવાદ.
6. ડૉ. ઉષાબહેન ઉપાધ્યાય : ડીન, ભાષાઓ અને સાહિત્ય વિદ્યાશાખા, ગૂ.વિ., અમદાવાદ.
7. ડૉ. જમનાદાસ સાવલિયા : ડીન, શારીરિક શિક્ષણ અને રમતગમત વિદ્યાશાખા, સાદરા.
8. ડૉ. નિખિલ ભટ્ટ : ડીન, વિજ્ઞાન અને પ્રયોજિત વિજ્ઞાન વિદ્યાશાખા, ગૂ.વિ., સાદરા.
9. ડૉ. રાજીવ પટેલ : ડીન, વ્યવસ્થાપન અને પ્રૌદ્યોગિકી વિજ્ઞાન વિદ્યાશાખા, ગૂ.વિ., રાંધેજા.
કા. સંયોજકશ્રી, મ. દે. ગ્રામસેવા મહાવિદ્યાલય, રાંધેજા.
10. ડૉ. કનૈયાલાલ નાયક : સંયોજકશ્રી, મ. દે. ગ્રામસેવા મહાવિદ્યાલય, ગૂ.વિ., સાદરા.
11. ડૉ. રાજેન્દ્ર ખીમાણી : કુલસચિવ, ગુજરાત વિદ્યાપીઠ, અમદાવાદ.
12. શ્રી રણછોડભાઈ ચૌહાણ : પરીક્ષામંત્રી, ગુજરાત વિદ્યાપીઠ, અમદાવાદ.

આ બેઠકમાં ડૉ. નિમિષા શુક્લ (ડીન, સામાજિક વિજ્ઞાન વિદ્યાશાખા, ગૂ.વિ., અમદાવાદ) ઉપસ્થિત રહ્યા ન હતા. આ અંગે તેમણે અગાઉથી જાણ કરી હતી. તેમની રજા મંજૂર કરવામાં આવી.

આ બેઠકમાં રજૂ થયેલાં કાર્યો અંગે કરવામાં આવેલા ઠરાવોની વિગત નીચે પ્રમાણે છે.

- કાર્ય - 1 તા. 28/03/2016ના રોજ મળેલી સ્થાયી સમિતિની અહેવાલનોંધને સુધારા સાથે તથા અમલવારીનોંધને બહાલી આપવા અંગે. (પરિશિષ્ટ-1)
- ઠરાવ-1 તા. 28-03-2016ના રોજ મળેલી સ્થાયી સમિતિના અહેવાલમાં ઠરાવ નં.-9માં M.A. (Gandhian Thought) - Regular અભ્યાસક્રમ શરૂ કરવા સૈદ્ધાંતિક મંજૂરી આપેલી હતી. તેમાં M.A. (Gandhian Thought) ના બદલે M.A. (Gandhian Studies) - Regular નો સુધારો સામેલ કરવામાં આવ્યો. જેનું ગુજરાતી ભાષાંતર "એમ.એ. (ગાંધી અધ્યયન) - નિયમિત" રહેશે. આ સુધારા સાથે અહેવાલનોંધ તથા અમલવારીનોંધને બહાલી આપવામાં આવી.

કાર્ય - 2 નીચેનાં નામોની સામે દર્શાવેલા વિષયમાં Ph.D. કક્ષાએ પાંચમા વર્ષનો મુદત વધારો આપવા બાબત.

ક્રમ	નામ	વિષય	નોંધણી તારીખ
1.	નીતિનકુમાર ખીમજીભાઈ ઢાઢોદરા	શિક્ષણશાસ્ત્ર	16-08-2012
2.	વિજુભાઈ કાંતિલાલ મકવાણા	શિક્ષણશાસ્ત્ર	16-08-2012
3.	પ્રભુભાઈ છગનભાઈ પંચાલ	ગાંધીવિચાર	16-08-2012
4.	હિમાંશુ પરમાર	સૂક્ષ્મજીવાણુવિજ્ઞાન	16-08-2012
5.	મિહિર અશોકભાઈ દવે	ગ્રામવ્યવસ્થાપન	16-08-2012

ઠરાવ-2 ઉપરોક્ત પાંચેય વિદ્યાર્થીઓને તેમના નામ સામે દર્શાવેલા વિષયમાં Ph.D. કક્ષાએ પાંચમા વર્ષ માટે મુદત વધારો આપવાનું ઠરાવવામાં આવ્યું.

કાર્ય - 3 શૈક્ષણિક વર્ષ 2016થી શરૂ થયેલા નવા અભ્યાસક્રમો (1) એમ.એ. (યોગ), (2) "અનુવાદ મેં પોસ્ટ-ગ્રેજ્યુએટ ડિપ્લોમા" (3) "પ્રયોજનમૂલક હિન્દી મેં પોસ્ટ-ગ્રેજ્યુએટ ડિપ્લોમા" ની ફીમાં 50 ટકા રાહત આપવા બાબતે.

ઠરાવ-3 શૈક્ષણિક વર્ષ 2016થી શરૂ થયેલા નવા અભ્યાસક્રમો (1) એમ.એ. (યોગ), (2) "અનુવાદ મેં પોસ્ટ-ગ્રેજ્યુએટ ડિપ્લોમા" (3) "પ્રયોજનમૂલક હિન્દી મેં પોસ્ટ-ગ્રેજ્યુએટ ડિપ્લોમા" માં પ્રવેશ લેનારા ગૂજરાત વિદ્યાપીઠના વિદ્યાર્થીઓને શિક્ષણ ફીમાં 50 ટકા રાહત આપવાનું ઠરાવવામાં આવ્યું.

કાર્ય - 4 ઉદ્યોગમાં લઘુત્તમ 40 ટકા ગુણ પ્રાપ્ત ન કરનારા વિદ્યાર્થીને 'અનુત્તીર્ણ' જાહેર કરવા આદરણીય કુલનાયકશ્રીએ આપેલી સંમતિને બહાલી આપવા બાબતે.

ઠરાવ-4 ઉદ્યોગમાં લઘુત્તમ 40 ટકા ગુણ પ્રાપ્ત ન કરનારા વિદ્યાર્થીને 'અનુત્તીર્ણ' જાહેર કરવા આદરણીય કુલનાયકશ્રીએ આપેલી સંમતિને બહાલી આપવામાં આવી.

ઉદ્યોગના કૌશલ્ય માટે 60 કલાકના બદલે 45 કલાકની મર્યાદા રાખવાનું નક્કી કરવામાં આવ્યું.

કાર્ય - 5 B.Sc. (Microbiology) અભ્યાસક્રમ માટે આદરણીય કુલનાયકશ્રીએ બે વર્ગની આપેલી મંજૂરીને બહાલી આપવા બાબતે.

ઠરાવ-5 B.Sc. (Microbiology) અભ્યાસક્રમ માટે આદરણીય કુલનાયકશ્રીએ બે વર્ગની આપેલી મંજૂરીને બહાલી આપવામાં આવી.

કાર્ય - 6 અંગ્રેજી ગુણપત્ર / જાહેરનામામાં નિબંધના શીર્ષકનું લિપ્યંતર મૂકવાને બદલે શીર્ષકનો અંગ્રેજી અનુવાદ કરી કોંસમાં ગૂજરાતી શીર્ષક મૂકવા બાબતે કરેલા ફેરફારને મંજૂરી બાબતે.

ઠરાવ-6 અંગ્રેજી ગુણપત્ર / જાહેરનામામાં નિબંધના શીર્ષકનું લિપ્યંતર મૂકવાને બદલે શીર્ષકનો અંગ્રેજી અનુવાદ કરી કોંસમાં ગૂજરાતી શીર્ષક મૂકવા બાબતે કરેલા ફેરફારને મંજૂરી આપવામાં આવી.

કાર્ય - 7 શૈક્ષણિક વર્ષ 2016-17થી B.Sc. / M.Sc. / M.Phil. તથા Ph.D. (Microbiology) અભ્યાસક્રમમાં ફીના માળખાને આપેલી મંજૂરીની બહાલી બાબતે.

ઠરાવ-7 શૈક્ષણિક વર્ષ 2016-17થી B.Sc. / M.Sc. / M.Phil. તથા Ph.D. (Microbiology) અભ્યાસક્રમમાં ફીના માળખાને આપેલી મંજૂરીને બહાલી આપવામાં આવી.

- કાર્ય - 8 તા. 05-05-2016ના રોજ મળેલી ગેરવાજબી રીતરસમ પેટા સમિતિના અહેવાલ બાબતે. (પરિશિષ્ટ-2)
- ઠરાવ-8 તા. 05-05-2016ના રોજ મળેલી ગેરવાજબી રીતરસમ પેટા સમિતિના અહેવાલને મંજૂર રાખવાનું ઠરાવવામાં આવ્યું.
- કાર્ય - 9 M.Phil. / Ph.D. અભ્યાસકાર્યની પરીક્ષા માટે કમ્પ્યુટર પ્રાયોગિક પરીક્ષા પેટે પરીક્ષકોને પુરસ્કાર ચૂકવવા બાબતે.
- ઠરાવ-9 M.Phil. / Ph.D. અભ્યાસકાર્યની પરીક્ષા માટે કમ્પ્યુટર પ્રાયોગિક પરીક્ષા પેટે પરીક્ષકોને પુરસ્કાર ન આપવાનું ઠરાવવામાં આવ્યું.
- કાર્ય - 10 આજીવન શિક્ષણ અને વિસ્તરણ કાર્ય વિભાગમાં મદદનીશ પ્રાધ્યાપક તરીકે ફરજ બજાવતા ડૉ. શેતલ બડોદિયાને 'ગૃહવિજ્ઞાન' વિષયમાં Ph.D. કક્ષાએ માર્ગદર્શક તરીકેની માન્યતાની કાર્યવાહી કરવા બાબતે.
- ઠરાવ-10 આજીવન શિક્ષણ અને વિસ્તરણ કાર્ય વિભાગમાં મદદનીશ પ્રાધ્યાપક તરીકે ફરજ બજાવતા ડૉ. શેતલ બડોદિયાને 'ગૃહવિજ્ઞાન' વિષયમાં Ph.D. કક્ષાએ માર્ગદર્શક તરીકેની માન્યતા સંદર્ભે....
- (1) ગૃહવિજ્ઞાન વિષયમાં અનુસ્નાતક અભ્યાસક્રમ ચાલતો નથી. આથી નવા નિયમો પ્રમાણે M.Phil. / Ph.D. અભ્યાસક્રમ ચલાવી શકાય નહીં.
- (2) તેમણે અનુસ્નાતક કક્ષાએ ગૃહવિજ્ઞાન વિષયમાં શોધનિબંધ માટે માર્ગદર્શન આપેલું નથી. આથી ગૃહવિજ્ઞાન વિષયમાં Ph.D. કક્ષાએ માર્ગદર્શક બનવા માટે તે અનુભવની પૂર્તતા થતી નથી.
- ઉપરોક્ત બે કારણના લીધે તેમને ગૃહવિજ્ઞાન વિષયમાં Ph.D. કક્ષાએ માર્ગદર્શક તરીકેની માન્યતા ન આપવાનું ઠરાવવામાં આવ્યું.
- કાર્ય - 11 યુ.જી.સી. અધિનિયમ (Minimum Standards and Procedure for Award of M.Phil. / Ph.D. Degree Regulation 2016) બાબતે. (પરિશિષ્ટ-3)
- ઠરાવ-11 યુ.જી.સી. અધિનિયમ (Minimum Standards and Procedure for Award of M.Phil. / Ph.D. Degree Regulation 2016) અંગે તથા અગાઉ થયેલા સુધારા-વધારાને ડૉ. જયપ્રકાશ પંડ્યા (ડીન, શિક્ષણ વિદ્યાશાખા)ના સભ્યસચિવ પદ હેઠળ નિમાયેલી સમિતિએ તા. 31-08-2016 સુધીમાં કાર્ય પૂર્ણ કરી તેનો અહેવાલ રજૂ કરવાનો રહેશે. તેમની માંગણી પ્રમાણે તેઓ સમિતિમાં વધારાના બે સભ્યો લઈ શકશે. જેની જાણ આદરણીય કુલનાયકશ્રીને કરવાની રહેશે.
- કાર્ય - 12 નીચેના અભ્યાસક્રમો શરૂ કરવા / તૈયાર કરેલા અભ્યાસક્રમની મંજૂરી બાબતે.

ક્રમ	અભ્યાસક્રમનું નામ	વિગત	પરિશિષ્ટ
1.	બી.એ. (સત્ર-5) (રાંધેજા)માં વધારાના વૈકલ્પિક વિષય તરીકે 'સામાન્ય આહાર પોષણ વ્યવસ્થા'ને શરૂ કરવા.	સ્થાયી સમિતિની મંજૂરીની અપેક્ષાએ મંજૂરી આપેલી છે.	4
2.	અંગ્રેજી વિષયમાં એમ.ફિલ. / પીએચ.ડી. અભ્યાસક્રમ શરૂ કરવા.	-----	--
3.	એમ.એ. : ગાંધી અધ્યયન (નિયમિત)	-----	5
4.	બી.એ. (અંગ્રેજી) (સાદરા) માટે સત્ર-3 થી સત્ર-6નો અભ્યાસક્રમ.	-----	6



ક્રમ	અભ્યાસક્રમનું નામ	વિગત	પરિશિષ્ટ
5.	વર્ષ : 2015-16 થી લાગુ પાડેલા એમ.સી.એ. સત્ર-3 તથા સત્ર-4ના અભ્યાસક્રમને બહાલી.	આદરણીય કુલનાયકશ્રીએ મંજૂરી આપેલી છે.	7
6.	સ્નાતક કક્ષાએ 'રાષ્ટ્રીય સેવા યોજના'ને વૈકલ્પિક વિષય તરીકે શરૂ કરવા ઘડાયેલા અભ્યાસક્રમને બહાલી.	-----	8
7.	વિશ્વવિદ્યાલયોના અભ્યાસક્રમોમાં Vigilance Awareness નો મુદ્દો ઉમેરવા યુ.જી.સી.ના પત્ર બાબતે.	પત્ર ક્રમાંક D.O.No. F. 30-57/2012(CVO)	9
8.	વિશ્વવિદ્યાલયોના અભ્યાસક્રમોમાં વિદેશી ભાષાને વૈકલ્પિક વિષય તરીકે સામેલ કરવા યુ.જી.સી.ના પત્ર બાબતે.	મિસિલ સં0 16-1/2008 (રાજભાષા)	10
9.	"અનુવાદ મેં પોસ્ટ-ગ્રેજ્યુએટ ડિપ્લોમા" તથા "પ્રયોજનમૂલક હિન્દી મેં પોસ્ટ-ગ્રેજ્યુએટ ડિપ્લોમા" અભ્યાસક્રમને બહાલી.	બંને અભ્યાસક્રમ બે-બે સત્રના છે.	11
10.	સત્ર-5 તથા સત્ર-6માં અનુક્રમે 'ગુજરાતી લેખનકળા' અને 'ગુજરાતી સાહિત્ય'નો બે ક્રેડિટનો અભ્યાસક્રમ શરૂ કરવા અને ઘડેલા અભ્યાસક્રમને મંજૂરી આપવા બાબતે.	સાદરા તથા રાંધેજા બંને કેન્દ્રો ખાતે	12

ઠરાવ-12 ઉપરોક્ત ક્રમ નં.-2ના સંદર્ભમાં ઠરાવવામાં આવ્યું કે 'અંગ્રેજી' વિષયમાં M.A. નો અભ્યાસક્રમ ચાલતો ન હોવાથી હાલ 'અંગ્રેજી' વિષયમાં M.Phil. / Ph.D. કક્ષાએ અભ્યાસક્રમ શરૂ ન કરવાનું ઠરાવવામાં આવ્યું. M.A. (અંગ્રેજી) અભ્યાસક્રમ શરૂ થાય તે પછી વિચારવાનું નક્કી કરવામાં આવ્યું.

ક્રમ નં.-1, 3, 4, 5, 6, 9 અને 10 માં આપેલી વિગત પ્રમાણે તે અભ્યાસક્રમોને મંજૂર કરવાનું ઠરાવવામાં આવ્યું.

ક્રમ નં.-7 માટે અગાઉ 'ફટાકડાની અસર અને પર્યાવરણ સભાનતા' અંગેના યુજીસીના પત્ર સંદર્ભે તા. 13-01-2016ની વિદ્યાસભામાં ઠરાવ નં.-16થી ડૉ. નિમિષા શુક્લના માર્ગદર્શન હેઠળ નિમાયેલી સમિતિ એ અંગે તથા આ મુદ્દાને પણ અભ્યાસક્રમોમાં ઉમેરવા માટે ઘટતું કરે તેમ ઠરાવવામાં આવ્યું. સમિતિએ પોતાનો અહેવાલ સત્વરે આપે તેવું સૂચવવામાં આવ્યું.

ક્રમ નં.-8ના સંદર્ભમાં નક્કી કરવામાં આવ્યું કે 'ભાષા ભવન'માં જે પણ ભાષાઓ શીખવવામાં આવે છે, તે બધી જ ભાષાઓને 'વૈકલ્પિક' વિષય તરીકે અમદાવાદ પરિસરના તમામ અભ્યાસક્રમોમાં શરૂ કરવાનું ઠરાવવામાં આવ્યું.

વિશેષમાં મહાદેવ દેસાઈ ગ્રામસેવા મહાવિદ્યાલય, સાદરા તથા રાંધેજા ખાતે બી.એ.ના અભ્યાસક્રમમાં 'ભાષા વ્યવહાર - હિન્દી' પાઠ્યક્રમમાં 'ઉર્દૂભાષા'નો મુદ્દો ચાલુ વર્ષથી ઉમેરવાનું ઠરાવવામાં આવ્યું.

કાર્ય - 13 વિદ્યાર્થીઓની હાજરી બાબતે હાલ સત્રમાં 10 દિવસની ગેરહાજરી માન્ય કરવામાં આવે છે, તેને બદલે 85 કે 80 ટકા હાજરી પ્રથા ચાલુ સત્રથી દાખલ કરવા બાબતે.

ઠરાવ-13 વિદ્યાર્થીઓની હાજરી બાબતે હાલ સત્રમાં 10 દિવસની ગેરહાજરીના બદલે દરેક પાઠ્યક્રમના લેવાયેલા કુલ વર્ગોમાંથી 80 ટકા હાજરી હોવી અનિવાર્ય કરવાનું ઠરાવવામાં આવ્યું. આ પૂર્તતા ન થાય તો જે તે પાઠ્યક્રમની સત્રાંત પરીક્ષામાં વિદ્યાર્થી બેસી શકશે નહીં. આનો અમલ શૈક્ષણિક વર્ષ 2016-17થી તમામ અભ્યાસક્રમોમાં કરવાનો રહેશે.

કાર્ય - 14 પ્રમાણપત્ર અભ્યાસક્રમની નોંધ લેવા બાબતે.

ક્રમ	અભ્યાસક્રમનું નામ	ક્રમ	અભ્યાસક્રમનું નામ	ક્રમ	અભ્યાસક્રમનું નામ
1.	સોલાર	2.	ફોટોગ્રાફી	3.	ગુજરાતી વ્યાકરણ સજ્જતા
4.	સર્જનાત્મક લેખન	5.	ડેટા એન્ટ્રી	6.	ઓપન સોર્સ

ઠરાવ-14 ઉપરોક્ત તમામ પ્રમાણપત્ર અભ્યાસક્રમની નોંધ લેવામાં આવી. પ્રમાણપત્ર અભ્યાસક્રમમાં લઘુત્તમ 45 કલાક વર્ગકામ થવું ગણાશે.

કાર્ય - 15 અમદાવાદ પરિસરમાં મુખ્ય ગૃહપતિ અને મુખ્ય ગૃહમાતાની નિમણૂક અંગે.

ઠરાવ-15 અમદાવાદ પરિસરના વિવિધ વિભાગોના વિભાગીય અધ્યક્ષ સ્વૈચ્છિક રીતે આ જવાબદારી સ્વીકારે તે માટે કાર્યવાહી કરવાનું ઠરાવવામાં આવ્યું.

કાર્ય - 16 નીચે દર્શાવેલા વિદ્યાર્થીઓને તેમના નામ સામે દર્શાવેલા વિષયમાં Ph.D. કક્ષાએ ફરી નામનોંધણી માટે મંજૂરી આપવા બાબતે.

ક્રમ	નામ	વિષય	નોંધણી તારીખ
1.	પ્રવીણ છગનભાઈ દુલેરા	શાંતિ સંશોધન	06-07-2011
2.	મિનલ અતુલ મહેતા	ગ્રામવ્યવસ્થાપન	20-09-2011

ઠરાવ-16 ઉપરોક્ત બંને વિદ્યાર્થીઓને Ph.D. કક્ષાએ ફરી નામનોંધણી માટેની મંજૂરી આપવાનું ઠરાવવામાં આવ્યું. યુજીસી અધિનિયમ-2016ની અંદર મહિલા ઉમેદવારોને Ph.D. ના મહત્તમ સમયગાળામાં બે વર્ષની છૂટછાટ આપવાની જોગવાઈ છે. આનો અમલ વર્ષ-2016થી પ્રવેશ લેનારા વિદ્યાર્થીઓથી કરવાનો રહે એ સમજ સાથે મિનલ અતુલ મહેતાના કિસ્સામાં આ જોગવાઈ લાગુ પાડી શકાશે નહીં.

કાર્ય - 17 M.B.A. (રૂરલ મેનેજમેન્ટ) વિષયમાં પ્રવેશ લેનાર મેહુલ ભીખાભાઈ કોઈટીયાને ડાબા હાથનો પંજો ન હોવાથી કાંતણના વિકલ્પ બાબતે.

ઠરાવ-17 M.B.A. (રૂરલ મેનેજમેન્ટ) વિષયમાં પ્રવેશ લેનાર મેહુલ ભીખાભાઈ કોઈટીયાને ડાબા હાથનો પંજો ન હોવાથી અંબર કાંતણને વિકલ્પ તરીકે આપવાનું ઠરાવવામાં આવ્યું.

કાર્ય - 18 'સમાજકાર્ય' વિષયમાં Ph.D. કક્ષાએ માર્ગદર્શક તરીકેની માન્યતા માટે ડૉ. દામિની શાહની અરજી બાબતે.

ઠરાવ-18 ડૉ. દામિની શાહની શૈક્ષણિક લાયકાત, શૈક્ષણિક અનુભવ, M.S.W. ના અભ્યાસક્રમમાં નિબંધ માટે વિદ્યાર્થીઓને માર્ગદર્શન આપ્યું હોય અને ઉત્તીર્ણ થયા હોય તેની સંખ્યા તથા તેમણે રજૂ કરેલા સંશોધનપત્રો અંગે તજજ્ઞશ્રી આપેલા અહેવાલના આધારે તેમને 'સમાજકાર્ય' વિષયમાં Ph.D. કક્ષાએ માર્ગદર્શક તરીકેની માન્યતા આપવાનું ઠરાવવામાં આવ્યું.

કાર્ય -19 'સમાજશાસ્ત્ર' વિષયમાં M.Phil. કક્ષાએ માર્ગદર્શક તરીકેની માન્યતા માટે ડૉ. જયશ્રીબહેન શાહની અરજી બાબતે.

ઠરાવ-19 ડૉ. જયશ્રીબહેન શાહની શૈક્ષણિક લાયકાત, શૈક્ષણિક અનુભવ, M.A. (સમાજશાસ્ત્ર)ના અભ્યાસક્રમમાં નિબંધ માટે વિદ્યાર્થીઓને માર્ગદર્શન આપ્યું હોય અને ઉત્તીર્ણ થયા હોય તેની સંખ્યા તથા તેમણે રજૂ કરેલા સંશોધનપત્રો અંગે તજજ્ઞશ્રી આપેલા અહેવાલના આધારે તેમને 'સમાજશાસ્ત્ર' વિષયમાં M.Phil. કક્ષાએ માર્ગદર્શક તરીકેની માન્યતા આપવાનું ઠરાવવામાં આવ્યું.

કાર્ય - 20 B.Ed. / B.Ed. Hindi / B.P.Ed. / B.Lib.I.Sc. તથા પ્રમાણપત્ર અભ્યાસક્રમના પુરસ્કાર બાબતે.
ઠરાવ-20 B.Ed. / B.Ed. Hindi / B.P.Ed. / B.Lib.I.Sc. નો અભ્યાસક્રમ સ્નાતક કક્ષાનો ગણવામાં આવે છે. આથી તેનો પુરસ્કાર હાલ સ્નાતક કક્ષા પ્રમાણે આપવામાં આવે છે, તે ચાલુ રાખવાનું ઠરાવવામાં આવ્યું. વળી, પ્રમાણપત્ર અભ્યાસક્રમ માટે સ્નાતક કક્ષા પ્રમાણે પુરસ્કાર આપવાનું ઠરાવવામાં આવ્યું.

કાર્ય - 21 એક વર્ષની સબાટીકલ લીવ અંગે ભાષાઓ અને સાહિત્ય વિદ્યાશાખાના ડીન ડૉ. ઉષાબહેન ઉપાધ્યાયની તા. 14-07-2016ની અરજી બાબતે.

ઠરાવ-21 ભાષાઓ અને સાહિત્ય વિદ્યાશાખાના ડીન ડૉ. ઉષાબહેન ઉપાધ્યાયની એક વર્ષની સબાટીકલ લીવ મંજૂર કરવાનું ઠરાવવામાં આવ્યું.

વિશેષમાં સબાટીકલ લીવ મેળવવા માટે ચાર માસ પહેલાં અરજી કરવાની રહેશે. ત્રણ મહિનામાં તે અંગે નિર્ણય લેવામાં આવશે. જેથી એક માસમાં સેવક ઘટતી કાર્યવાહી કરી શકે. દર વર્ષે ત્રણ ટકા અધ્યાપકોને આ રજા માટે મંજૂરી આપી શકાશે તેવું ઠરાવવામાં આવ્યું. (આ મુદ્દાની ચર્ચા વખતે ડૉ. ઉષાબહેન ઉપસ્થિત ન હતા.)

કાર્ય - 22 એમ.એ. (યોગવિદ્યા), અનુસ્નાતક ડિપ્લોમા અને પ્રમાણપત્ર અભ્યાસક્રમના અંદાજપત્ર અંગે શારીરિક શિક્ષણ અને રમતગમત વિદ્યાશાખાની તા. 22-07-2016ની અરજી બાબતે.

ઠરાવ-22 એમ.એ. (યોગવિદ્યા), અનુસ્નાતક ડિપ્લોમા અને પ્રમાણપત્ર અભ્યાસક્રમના અંદાજપત્રની નોંધ લેવામાં આવી.

કાર્ય - 23 વર્ષ 2016-17થી M.C.A. (લેટરલ) પ્રોગ્રામમાં પ્રવેશ માટે યોગ્યતા (Eligibility)માં કરેલા ફેરફારને મંજૂરી બાબતે.

ઠરાવ-23 વર્ષ 2016-17થી M.C.A. (લેટરલ) પ્રોગ્રામમાં પ્રવેશ માટે યોગ્યતા (Eligibility)માં કરેલા ફેરફારને મંજૂરી આપવાનું ઠરાવવામાં આવ્યું. (પરિશિષ્ટ-13)

પૂરક ચર્ચા દરમિયાન નીચે પ્રમાણે નક્કી કરવામાં આવ્યું.

(1) તા. 23-08-2016 થી તા. 28-08-2016 સુધી મધ્યસત્ર રજાઓ રહેશે. તા. 22-08-2016ના રોજ મહાવિદ્યાલય / વિભાગનો સમય સવારનો રહેશે. તા. 24, 26 અને 27-08-2016ના રોજ આપેલી રજાના બદલામાં તા. 14, 21-08-2016ને રવિવારના રોજ મહાવિદ્યાલય / વિભાગ ચાલુ રહેશે.

(2) સ્વ. મહાશ્વેતા દેવીના જીવન અને કાર્ય અંગે ત્રણેય પરિસરમાં વક્તવ્ય ગોઠવવા માટે વ્યવસ્થા કરવી.

(3) ભાષા ભવનના નિયામક શ્રી માર્ગીબહેન પાસેથી 'અંગ્રેજી' સરળતાથી કેમ બોલી શકાય તે શીખવા માટે સાંજના 6-00 થી 8-00ના સમય માટે સમયપત્ર જે તે વિભાગે તૈયાર કરવું.

(4) વર્ષ-2016થી B.A. ના પ્રથમ સત્રમાં સમાન અભ્યાસક્રમની વ્યવસ્થા કરવાની હતી. પરંતુ તે થઈ શકી નથી તેની નોંધ લેવામાં આવી.

(5) સંલગ્ન પ્રાધ્યાપક (Adjunct Professors)ની નિમણૂક વિદ્યાપીઠે કરી છે. સંશોધનપત્રો, સંશોધન પ્રસ્તાવ, સંશોધન પ્રકલ્પ, M.Phil. / Ph.D. શોધકાર્ય વગેરેમાં તેમનો મહત્તમ લાભ લેવા આદરણીય કુલનાયકશ્રીએ સૂચન કર્યું.

(6) અન્ય વિશ્વવિદ્યાલય કરતા ગૂજરાત વિદ્યાપીઠ જે બાબતોમાં અલગ વિશેષતા ધરાવે છે તેના પાંચ-પાંચ મુદ્દા દરેક મહાવિદ્યાલય / વિભાગ લખીને કુલસચિવશ્રીના કાર્યાલયને સત્વરે મોકલી આપે તેમ સૂચન કરવામાં આવ્યું.

અંતે પ્રમુખશ્રીએ સર્વ સભ્યોનો આભાર વ્યક્ત કરી બેઠક પૂરી થયેલી જાહેર કરી હતી.

તા. 04-08-2016

(રાજેન્દ્ર ખીમાણી)

કુલસચિવ